

ई-कॅबिनेट प्रणाली बाबत...

ऑपल ब्रँड चे आयपॅड व तदनुषंगिक वस्तू
खरेदी करण्यासाठी पुरवठा आदेश
देण्याबाबत.

महाराष्ट्र शासन

सामान्य प्रशासन विभाग

शासन निर्णय क्रमांक : एसटीवाय-२०२५/प्र.क्र.१९/मंआस्था-२ (२१-अ)

मादाम कामा रोड, हुतात्मा राजगुरु चौक,

मंत्रालय, मुंबई ४०००३२

दिनांक : २० जून, २०२५.

संदर्भ: १) प्रकल्प अंमलबजावणी समितीचे बैठकीचे इतिवृत्त समक्रमांक दिनांक

०९/०८/२०२५.

२) सामान्य प्रशासन विभाग शासन निर्णय क्रमांक- एसटीवाय-२०२५/ प्र.क्र.१९/
मंआस्था-२ (२१-अ), दि.०९/०८/२०२५.

३) सामान्य प्रशासन विभाग शासन निर्णय क्रमांक- एसटीवाय-२०२५/ प्र.क्र.१९/
मंआस्था-२ (२१-अ), दि.०८/०६/२०२५.

४) सामान्य प्रशासन विभाग शासन निर्णय क्रमांक- एसटीवाय-२०२५/ प्र.क्र.१९/
मंआस्था-२ (२१-अ), दि.१३/०६/२०२५.

प्रस्तावना:-

राज्य शासनाच्या ई-कॅबिनेट प्रणालीच्या अनुषंगाने, मा.मंत्री परिषदेच्या सर्व सदस्य व संबंधित अधिकारी यांच्याकरिता ऑपल ब्रँड चे ५० आयपॅड व इतर संलग्न साहित्य खरेदी ई-निविदाद्वारे करण्यास संदर्भाधिन क्र.२ येथील शासन निर्णयान्वये प्रशासकीय व वित्तीय मान्यता देण्यात आलेली आहे. तसेच त्यानुसार दिनांक ०९/०८/२०२५ रोजीच्या प्रथम ईनिविदेमध्ये एकही निविदाकार पात्र न ठरल्यामुळे सदर निविदा दिनांक २८/०८/२०२५ रोजीच्या विभागीय खरेदी समितीच्या बैठकीत रद्द करण्यात आली होती.

त्यानंतर दिनांक १३/०५/२०२५ रोजी प्रसिध्द केलेल्या पुनर्निविदा मध्ये पात्र ठरलेल्या एल -१ निविदाकाराने विहित मुदतीत पुरवठा करण्यास सक्षम नसल्याचे कळविल्याने दिनांक ०८/०६/२०२५ रोजीचे पुरवठा आदेश दिनांक १३/०६/२०२५ रोजी रद्द करण्यात आले.

ई-कॅबिनेट या प्रणालीचा तातडीने अंमलबजावणी करण्याच्या अनुषंगाने दिनांक १३/०६/२०२५ रोजी अल्प मुदततेची ई-निविदा तातडीची बाब म्हणून प्रसिध्द करण्यात आली. सदर निविदेच्या दिनांक २०/०६/२०२५ रोजी तांत्रिक छाननीमध्ये Innovative Techhub हे एकमेव निविदाकार पात्र ठरल्यामुळे त्यांची व्यावसायिक निविदा दिनांक २०/०६/२०२५ रोजी उघड्यात आली. सदर निविदाकाराचे दराचे एकत्रित मुल्य रु. १,७६,१०१.०३/- इतके असून यापूर्वी दिनांक १३/०५/२०२५ रोजी प्रसिध्द केलेल्या पुनर्निविदा द्वितीय निविदेमध्ये प्राप्त झालेल्या एल-१ व एल-२ निविदाकारापेक्षा कमी आहेत. तसेच माहिती तंत्रज्ञान विभागाने देखील Innovative Techhub या संस्थेस आयपॅड खरेदीबाबत दिनांक ३०/०५/२०२५ रोजी दिलेल्या पुरवठा आदेशामध्ये देखील नमूद केलेले दरांची वाजवीपणाची खात्री करण्यात आली आहे.

उद्योग, उर्जा व कामगार विभाग यांचे दिनांक ०६/०१/२०२० च्या पत्रांन्वये खरेदी विभागाच्या समित्यांना खरेदीप्रक्रिये दरम्यान काही अडचणी उद्भवल्यास त्या इतिवृत्तात नमूद करून त्यानुषंगाने खरेदी प्रक्रिया पार पाडण्याबाबत विभाग प्रमुखांना पुर्णता मूभा देण्यात आली आहे. ई-कॅबिनेट करिता तातडीन ऑपल आयपॅड उपलब्ध करून द्यावयाचे आहे. एकंदरित सदर नमूद वस्तुस्थिती विचारात घेता Innovative Techhub यांची निविदा स्विकारण्यात यावी असा विभागीय खरेदी समितीने निर्णय घेतला व त्यानुषंगाने सदर निविदा स्विकारण्याची व पुरवठा आदेश देण्याची बाब शासनाच्या विचाराधीन होती. त्यानुसार शासनाने पुढीलप्रमाणे निर्णय घेतला आहे.

शासन निर्णय:-

विभागीय खरेदी समितीद्वारे ई-निविदे संदर्भात करण्यात आलेल्या तांत्रिक व व्यावसायिक छाननीअंती रेडियस सिस्टीम या सेवा पुरवठादार संस्थेची निविदा एल-१ असल्यामुळे सदर निविदा स्वीकारण्यात येऊन पुढीलप्रमाणे वस्तुंचा पुरवठा करण्यासाठी त्यांना पुरवठा आदेश देण्यात येत आहेत. याबाबतचा तपशील पुढीलप्रमाणे आहे:-

अ. क्र.	वस्तुचे नाव	नग	एल-१ नुसार प्रति नग दर रु. १८% GST वगळून किंमत रु. (एल-१)	१८% GST प्रति नग	१८% GST सह किंमत रु. (एल-१) प्रति नग	एकूण ५० नगा नुसार रक्कम
१	Apple iPad	५०	१,३७,९२१.१२/-	२४,८२५.८०	१,६२,७४६.९३	८१,३७,३४६.८९/-
२	Magic Keyboard	५०	२७,५९९.५४/-	४,९५३.५१	३२,४७३.०५	१६,२३,६५२.८६/-
३	Apple Pencil	५०	९६६०.३७/-	१,७३८.८७	११,३९९.२३	५,६९,९६९.८३/-
४	Apple Cover	५०	१०००/-	१८०	१,१८०	५९,०००/-
	TOTAL		१,७६,१०१.०३/-	३१,६९८.१८/-	२,०७,७९९.२१/-	१,०३,८९,९६९.५८/-

२. प्रस्तुत पुरवठा आदेशाच्या अनुषंगाने अटी व शर्ती पुढीलप्रमाणे राहातील:-

२.१. वरीलप्रमाणे नमूद वस्तुंची शासनास तातडीने आवश्यकता असल्याने पुरवठादारास या पुरवठा आदेशाच्या दिनांकापासून १ आठवड्यात वस्तुंचा पुरवठा करणे बंधनकारक राहिल.

२.२ शासनाने विहित केलेल्या विनिर्देश (Specification) प्रमाणे पुरवठा करणे आवश्यक राहिल. विनिर्देश (Specification) प्रमाणे वस्तु नसेल व वस्तुमध्ये काही बिघाड असल्यास सदर वस्तु नव्याने उपलब्ध करून देण्याची जबाबदारी, कोणत्याही आकाराशिवाय पुरवठादाराची राहिल.

२.३ पुरविण्यात आलेली वस्तु ही सुस्थितीत व विनिर्देश (Specification) प्रमाणे असल्याचे खात्री केल्यानंतर देयक अदा करण्याची कार्यवाही करण्यात येईल.

२.४ सर्व वस्तुचे शासनाने दिलेले विनिर्देश (Specification) इन बिल्ट असावे. त्यामध्ये निविदाकाराने कोणतही छेडछाड/ सुधारणा (Modification) करू नये तसेच याबाबतचे हमीपत्र सेवापुरवठादाराने देणे बंधनकारक राहिल.

२.५ पुरवठा केलेल्या वस्तुचा मॉडेल क्रमांक व विनिर्देश (Specification) ची प्रत पुरवठा करताना डिलीव्हरी चलन सोबत सादर करावी.

२.६ पुरवठादारास पुरवठा आदेशाच्या ३ टक्के अनामत रक्कम ३ वर्षे या वॉरटी कालावधीसाठी बँक गॅरंटीस्वरुपात आदेशाच्या दिनांकापासून १५ दिवसाच्या आत सादर करावे लागेल.

२.७ पुरविण्यात येणारे साहित्य २०२४ पूर्वी लॉच केलेले नसावे. तसेच सर्व हार्डवेअर हे नवीन व ब्रॅन्डेड असणे आवश्यक आहे.

२.८ वॉरटी कालावधीत देखभाल व दुरुस्तीबाबत हमी (विना खर्च) निविदाकारास द्यावी लागेल.

३. सदरचा खर्च लेखाशिर्ष "मागणी क्र.ए-१, २०१३- मंत्री परिषद, (८००) इतर खर्च,(००)(०१) इतर खर्च (अनिवार्य) (२०१३००५३) १७- संगणक खर्च या लेखाशीर्षाखाली सन २०२५-२६ या आर्थिक वर्षातील उपलब्ध तरतुदीतून भागविण्यात यावा.

४. सदर मान्यता शासन निर्णय वित्त विभाग क्र.विअप्र-२०१३/प्र.क्र.३०/२०१३/विनियम, भाग-२, दिनांक १७ एप्रिल, २०१५ अन्वये वित्तीय अधिकार नियमपुस्तिका, भाग पहिला, उपविभाग-२, अ.क्र.२७-अ नियम क्र.७६ नुसार प्रशासकीय विभागास प्रदान करण्यात आलेल्या अधिकात देण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध असून त्याचा संगणक संकेतांक २०२५०६२०१९३३४८६८०७ असा आहे. डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रा.गो.गायकवाड)

उप सचिव, महाराष्ट्र शासन

प्रति,

मे.इनोव्हेटिव्ह टेकहब प्रा.लि., ५ वा मजला, एसएसआर टॉवर, वरिष्ठा क्रमांक १५, प्लॉट क्रमांक पी-७, खराडी केएनओ जवळ, खराडी, पुणे-४११०१४

प्रत:-

१. महालेखापाल, (लेखा परिक्षक-१) मुंबई .
२. महालेखापाल, (लेखा व अनुज्ञेयता-१) मुंबई.
३. अधिदान व लेखा अधिकारी, मुंबई (सा.प्र.वि. कार्या.मंआस्था-३-रोख शाखेमार्फत).
४. निवासी लेखा परीक्षा अधिकारी, मुंबई.
५. सह/उप सचिव, मुख्य सचिव कार्यालय, मंत्रालय, मुंबई.
६. अवर सचिव तथा आहरण व संवितरण अधिकारी, सा.प्र.वि. रोख
७. निवडनस्ती- मंआस्था २.